

पुणे महानगरपालिकेच्या कामाकरिता

पुणे महानगरपालिका - सूचना - कार्यपत्रिका क्र. २

मे २०२०

पुणे महानगरपालिकेची मासिक सर्वसाधारण सभा सोमवार, दि.१८/५/२०२० रोजी दुपारी ३:०० (तीन) वाजता हिंदवी स्वराज्याचे संस्थापक श्री छत्रपती शिवाजी महाराज सभागृहात (पुणे महानगरपालिकेच्या नविन विस्तारीत इमारतीतील सभागृहात) भरेल.

सदर सभेत खालील विषयांचा विचार होईल.

वृत्तांत कायम करणे.

प्रश्नोत्तरे

महाराष्ट्र म.न.पा अधिनियम, १९४९ चे कलम ४४ अन्वये प्रश्नोत्तरे.

- स्थायी समितीचे ठराव -

विषय क्र.३

- संदर्भ - १) मा.महा.आयुक्त यांचे जा.क्र. मआ/मोवावि/१२५८ दि.१७/३/२०२० चे पत्र.
२) मा.स्थायी समिती ठराव क्र.२०,दि.१६/४/२०२०

मा.महा.आयुक्त यांनी दिलेली कारणे व केलेली शिफारस विचारात घेवून -

पुणे शहरामध्ये ढग-फुटी सदृश्य पाऊस झाल्याने उदभविलेली पुर परिस्थितीवेळी आपातकालीन परिस्थिती मध्ये मोटार वाहन विभागामार्फत पुरविण्यात आलेली वाहने व यंत्रसामुग्री यांचे वापरापोटी महाराष्ट्र महानगरपालिका अधिनियम कलम ६७ (३) (क) मधील तरतुदीनुसार मा.महा.आयुक्त यांचे विषयपत्रासोबत जोडलेल्या तक्त्यानुसार केलेल्या कामास व त्यापोटी खालील नमुद केल्याप्रमाणे संबधितास देयके आदा करणेस मान्यता द्यावी अशी मा.मुख्य सभेकडे शिफारस आहे.

- १) मे. अंकिता इंजिनीअर्स, पुणे यांनी पुरविलेल्या विविध मशिनरी पोटी मनपा मोटार वाहन विभागाकडील मान्य निविदा दरानुसार मा.महा.आयुक्त यांचे विषयपत्रासोबत जोडलेल्या तक्त्यानुसार रक्कम रु. ६७,७५,९२२.५० आदा करणेस-
- २) मे. बालाजी अर्थमुव्हर्स अॅण्ड लॅण्ड डेव्हलपर्स, पुणे यांनी पुरविलेल्या विविध वाहने व मशिनरी पोटी मनपा मोटार वाहन विभागाकडील मान्य निविदा दरानुसार मा.महा.आयुक्त यांचे विषयपत्रासोबत जोडलेल्या तक्त्यानुसार रक्कम रु. २,७१,८३०/- आदा करणेस-
- ३) मे. स्वयंभू ट्रान्सपोर्ट, पुणे यांनी पुरविलेल्या विविध वाहनांपोटी मनपा मोटार वाहन विभागाकडील मान्य निविदा दरानुसार मा.महा.आयुक्त यांचे विषयपत्रासोबत जोडलेल्या तक्त्यानुसार रक्कम रु. १२,२६,१६०/- आदा करणेस-
- ४) मे. राधीका एंटरप्रायजेस, पुणे यांनी पुरविलेल्या विविध मशिनरी पोटी मनपा मोटार वाहन विभागाकडील मान्य निविदा दरानुसार मा.महा.आयुक्त यांचे विषयपत्रासोबत जोडलेल्या तक्त्यानुसार रक्कम रु. ५३१४०/- आदा करणेस---
- ५) मे. एस पी कन्स्ट्रक्शन, पुणे यांनी पुरविलेल्या विविध मशिनरी पोटी मनपा मोटार वाहन विभागाकडील मान्य निविदा दरानुसार मा.महा.आयुक्त यांचे विषयपत्रासोबत जोडलेल्या तक्त्यानुसार रक्कम रु. ५५८९०/-आदा करणेस---
- ६) ठाणे महानगरपालिके मार्फत मे. आर्यन पंप अॅण्ड एन्व्हारो सोल्युशन प्रा. लि. यांनी पुरविलेल्या मशिनरीकरीता मा.महा.आयुक्त यांचे विषयपत्रासोबत जोडलेल्या तक्त्यानुसार रक्कम रु. ४,९६,५००/- आदा करणेस---
- ७) सन २०१९-२० मधील अखर्चीत व शिल्लक राहणाऱ्या तरतुदीमधून म्हणेजच खालील अंदाजपत्रकीय अर्थशिर्षकावरून आपातकालीन परिस्थितीमध्ये मोटार वाहन विभागामार्फत पुरविण्यात आलेली वाहने व यंत्रसामुग्री यांचे वापरापोटी वर अनु. क्र. १ ते ६ येथे नमुद ठेकेदारांना एकूण रक्कम रु.८८,७९,४४२.५० (अक्षरी रक्कम रु. अठ्ठ्याऐंशी लाख एकोणऐंशी हजार चारशे बेचाळीस पैसे पन्नास फक्त) आदा करणेस

सन २०१९-२०२० XE23A115

२ - गटारे व नाले सुधारणा (जलोत्सारण विभाग) / मोटार वाहन विभाग

- पावसाळी नाले साफसफाईसाठी भाडेतत्वावर टिपर घेणे (व्हे.डेपो)

मान्य रक्कम रु. ४०,००,०००/- पैकी रु. २०,००,०००/- व

सन २०१९-२०२० XE23A118

२ - गटारे व नाले सुधारणा (जलोत्सारण विभाग) / मोटार वाहन विभाग
- मनपाचे हाय कर्पेसिटी सक्शन कम जेटींग वॉटर रिसायकलीग यंत्रणा आऊट सोर्सिंगद्वारे
चालविणे मान्य रक्कम रु. २,०५,००,०००/- पैकी रु. ६८७९४४२.५०

विषय क्र.४

संदर्भ - १) मा.सौ.दीपाली धुमाळ, विरोधी पक्षनेत्या, मा.श्रीमती लता राजगुरु, मा.अरविंद शिंदे, मा.पृथ्वीराज सुतार,मा.वसंत मोरे, मा.सुनिल कांबळे, आमदार, मा.धीरज घाटे, सभागृह नेता, मा.दिपक पोटे, मा.सौ.उज्ज्वला जंगले, मा.सौ.सुनिता गलांडे, मा.सौ.नंदा लोणकर, मा.महेंद्र पठारे, मा.बाळा ओसवाल यांचे दि. १६/४/२०२० चे पत्र.
२) मा.स्थायी समिती ठराव क्र.५१,दि.१६/४/२०२०

स्थायी समितीत झालेल्या चर्चेस अनुसरून -

कोरोना या संसर्गजन्य रोगामुळे संपुर्ण देशात संचारबंदी लागू असून पुणे शहरातील गोरगरीब हातावर पोट असलेल्या नागरिकांचे अन्नधान्य व जीवनावश्यक वस्तूसाठी अतोनात हाल होत आहेत या पुढेही अशीच परिस्थिती आटोक्यात आले नाही तर लॉकडाउन चालू राहू शकते.

संचारबंदी लागू होऊन २१ दिवसांपेक्षा जास्त कालावधी झाला असून दिनांक ३ मे २०२० पर्यंत संचारबंदी कायम केल्याचे केंद्र शासनाने स्पष्ट केले आहे .जर परिस्थिती आटोक्यात आली नाही तर संचारबंदी अमर्यादित काळापर्यंत चालू राहू शकते.सबब गोरगरीब हातावर पोट असलेल्या नागरिकांना अन्नधान्य व जीवनावश्यक वस्तू पुरविणेसाठी पुणे महानगरपालिकेच्या नगसेवकांच्या वॉर्डस्तरीय निधीतून र.रु.५ लाख वापरण्यास मान्यता द्यावी अशी मा.मुख्य सभेकडे शिफारस आहे.

याकामी आपल्या स्तरावरून निर्णय घेऊन पुणे महानगरपालिकेची यंत्रणा उभारून अथवा राज्य सरकारच्या यंत्रणे मध्ये आपणास सुयोग्य होईल असे एकत्रितपणे नियोजन करून पुणे शहरातील हातावर पोट असलेल्या गोरगरीब नागरिकांना अन्नधान्य व जीवनावश्यक वस्तू देण्याबाबत पुढील कार्यवाही तातडीने करावी.यासाठी जर राज्य शासनाची परवानगीची आवश्यकता असेल तर ती परवानगी आणण्यासाठी आम्ही प्रयत्न करू.

मा. मुख्य सभा मान्यता देईल या भरवशावर मा.महा.आयुक्त यांनी सदरचा प्रस्ताव मे.राज्य शासनाच्या मान्यतेसाठी त्वरित पाठवावा.

विषय क्र.५

संदर्भ - १) मा.श्रीनाथ भिमाले व मा.दिपक पोटे यांचे दि. १६/४/२०२० चे पत्र.
२) मा.स्थायी समिती ठराव क्र.५२,दि.१६/४/२०२०

स्थायी समितीत झालेल्या चर्चेस अनुसरून -

सध्या संपुर्ण जगभरामध्ये थैमान घातलेल्या महामारी कोरोना विषाणूच्या पार्श्वभूमीवर आपल्या देशामध्ये लॉकडाउनच्या धर्तीवर अनेक विविध प्रकारचे निर्बंध लादण्यात आलेले आहे. यामध्ये प्रामुख्याने अनेक नोकरदार, व्यावसायिक व समाजातील इ. घटक हा संपुर्ण देश लॉकडाउन असल्यामुळे विनाकाम घरीच आहे. यामुळे सदर घटकांना मोठ्या प्रमाणावर आर्थिक संकटास सामोरे जावे लागत आहे. याबाबत संपुर्ण देशात केंद्र शासन व राज्य शासनाने अनेक निर्बंध शिथिल केलेले आहेत.

याच अनुषंगाने पुणे महानगरपालिकेच्या मालमत्ता करामध्ये खालील नमूद केलेल्या मुदद्यांप्रमाणे सद्यःस्थितीमध्ये अंमलबजावणी करण्यास मान्यता द्यावी अशी मा.मुख्य सभेकडे शिफारस आहे.

१) चालू आर्थिक वर्षामध्ये माहे मे पर्यंत देण्यात येणारी ५ ते १० टक्के सवलत ही मुदत दि. ३१/०५/२०२० अखेर पर्यंत आहे. सदर मुदत पुढील १ महिने वाढविण्यात यावी.

विषय क्र.६

संदर्भ - १) मा.महा.आयुक्त यांचे क्र. मआ/विद्युत/१६ दि. १७/४/२०२० चे पत्र.
२) मा.स्थायी समिती ठराव क्र.८०,दि.२८/४/२०२०

मा.महा.आयुक्त यांनी दिलेली कारणे व केलेली शिफारस विचारात घेवून-

पुणे शहरामध्ये केंद्रीय आपत्ती व्यवस्थापन अधिनियम २००५ दि.१३/३/२०२०/ महाराष्ट्र कोवीड १९ उपाययोजना नियम २०२०/ मा.विभागीय आयुक्त परिपत्रक दि.९/३/२०२० व साथरोग अधिनियम १८९७ ची अंमलबजावणी सुरु झालेबाबतची अधिसूचना तसेच दि.१४/३/२०२० रोजी विभागप्रमुख कोवीड १९ कंटेन्मेंट प्लॅनबाबतची झालेली माहितीच्या अनुषंगाने उद्भवलेल्या आपत्कालिन परिस्थितीनुसार करण्यात आलेल्या विद्युत विषयक कामास महाराष्ट्र महानगरपालिका अधिनियम कलम ६७(३) क मधील तरतूदीच्या अनुषंगाने कोरोना विषाणू प्रतिबंधक उपाययोजने अंतर्गत उद्भवलेल्या परिस्थितीवेळी आपत्कालिन परिस्थितीमध्ये लागण झालेल्या रुग्णांच्या व संशयित रुग्णांच्या कोरोनाटाईन कक्षामध्ये करण्यात आलेल्या विद्युत विषयक कामे मा.महा.आयुक्त यांचे विषयपत्रासोबत जोडलेल्या तकत्यामधील अ.क्र. १ ते ७ नुसार ठेकेदारांची देयके आदा करणेस व त्यानुसार त्यांचेबरोबर करारनामा करणेस मान्यता देण्यात आलेली असून सदरची बाब मा.मुख्य सभेच्या निदर्शनास आणण्यात येत आहे.

विषय क्र.७

- संदर्भ - १) मा.महा.आयुक्त यांचे क्र. मआ/मुले/१९ दि. २४/४/२०२० चे पत्र.
२) मा.स्थायी समिती ठराव क्र.८३,दि.२८/४/२०२०

मा.महा.आयुक्त यांनी दिलेली कारणे व केलेली शिफारस विचारात घेवून तसेच स्थायी समितीत झालेल्या चर्चेस अनुसरून -

पुणे मनपाच्या क्षेत्रीय स्तरावरील (परिमंडळ विभाग क्र. १ ते ५ व १५ क्षेत्रीय कार्यालये) तसेच अन्य मुख्य विभागातील सर्व भांडवली कामे, ज्या कामांना दि.२५ मार्च २०२० अखेर कायदेश देण्यात आलेले आहेत तथापि त्या कामांना पुढील सन २०२०-२१ च्या अर्थसंकल्पात तरतूद (स्पिलओव्हर) करण्यात आलेली नाही अशी सर्व कामे दि.३०/५/२०२० अखेर पूर्ण करून त्याची देयके सादर करून, बिले अदा करण्यास मान्यता द्यावी अशी मा.मुख्य सभेकडे शिफारस आहे.

विषय क्र.८

- संदर्भ - १) शासन निर्णय क्र.एनयुआर/२०१३/प्र.क्र.३३८/नवि-३३, दि.१८/२/२०१४.
२) PMPML जा.क्र. PMPML/मुलेविअ/३१ दि. २२/४/२०१९ चे पत्र.
३) मालमत्ता व्यवस्थापन विभाग जा.क्र. माव्य/११७ दि.२४/४/२०२० चे पत्र.
४) मा.महा.आयुक्त यांचे जा.क्र. मआ/मुले/४९ दि. २८/४/२०२० चे पत्र.
५) मा.स्थायी समिती ठराव क्र.११३,दि.२८/४/२०२०

मा.महा.आयुक्त यांनी दिलेली कारणे व केलेली शिफारस विचारात घेवून -

पुणे महानगर परिवहन महामंडळाकडून सन २०१९-२० या वर्षातील संचलन तूटीपोटी मागणी करण्यात आलेली पुणे महानगरपालिकेच्या हिश्याची (६०%) रक्कम सन २०२०-२१ या वर्षात मासिक समान हप्त्यात अग्रीम स्वरूपात आदा करणेसाठी खालील बाबीस मान्यता द्यावी अशी मा.मुख्य सभेकडे शिफारस आहे.

- संदर्भ क्र. ३ ने मालमत्ता व्यवस्थापन विभागाने PMPML कडून जागेच्या भाडेपोटी येणे असलेली र.रु. ३१,७५,३२,१०४/- कळविली असून सदरची रक्कम PMPML च्या सन २०१९-२० चे संचलन तुटीमधून समायोजित करणेस
- पुणे महानगरपालिकेच्या सन २०२०-२१ च्या अंदाजपत्रकात पीएमपीएमएल संस्थेच्या संचलन तूटीपोटी करण्यात आलेल्या तरतूदीमधून (RE58A101A) प्रतिमहा र.रु.१२.५० कोटी ११ मासिक समान हप्त्यात (एप्रिल २०२० ते फेब्रुवारी २०२१) पुणे महानगरपालिकेकडून पीएमपीएमएल संस्थेस आदा करणेस,
- पुणे महानगरपालिकेच्या मुख्य लेखापरिक्षक विभागाकडून पीएमपीएमएलच्या सन २०१८-१९ च्या ताळेबंदाचे लेखापरिक्षण झालेनंतर शेवटच्या हप्त्यात ताळेबंदानुसार निश्चित झालेली कमी/अधिक रक्कम आदा करणेस.

मा.मुख्य सभा मान्यता देईल या भरवशावर मा.महा.आयुक्त यांनी सदर ठरावाची कार्यवाही करावी.

नगरसचिव कार्यालय,

पुणे महानगरपालिका,

शिवाजीनगर, पुणे ४११००५.

दिनांक :-८/५/२०२०

सुनील पारखी

नगरसचिव,

पुणे महानगरपालिका.

(टीप :- प्रस्तुत कार्यपत्रिकेवरील विषयांची कागदपत्रे (डॉकेट्स) नगरसचिव यांच्या कार्यालयात वाचण्यासाठी ठेवली आहेत.)